

نظامت زرعی اطلاعات پنجاب

21۔ سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

اسپیشل سیکرٹری زراعت (مارکیٹنگ) پنجاب احسان بھٹہ کا جوہر ٹاؤن لاہور میں فنیئر پرائس شاپس کا اچانک دورہ
محکمہ زراعت کے ملازمین رمضان المبارک کے بابرکت مہینے میں قائم کردہ فنیئر پرائس شاپس پر پوری تندی سے اپنا فرض
انجام دیں، شکایت پر قانون کے مطابق کارروائی عمل میں لائی جائے گی، احسان بھٹہ اسپیشل سیکرٹری زراعت (مارکیٹنگ)

لاہور: 07 مئی 2019 () محکمہ زراعت کی قائم کردہ فنیئر پرائس شاپس کے تمام ملازمین اس بابرکت مہینے میں عوام الناس کی خدمت کریں کسی بھی قسم کی شکایت پر قانون کے مطابق سخت کارروائی عمل میں لائی جائے گی یہ بات اسپیشل سیکرٹری زراعت (مارکیٹنگ) پنجاب احسان بھٹہ نے جوہر ٹاؤن لاہور میں رمضان المبارک کے موقع قائم محکمہ زراعت کی فنیئر پرائس شاپس کے اچانک دورہ کے موقع پر کہی۔ اس دورہ کے موقع پر ایکسٹرا اسٹنٹ ڈائریکٹر ایگریکلچر لاہور اور سیکرٹری مارکیٹ کمیٹی بھی ہمراہ تھے۔ اسپیشل سیکرٹری زراعت (مارکیٹنگ) نے اپنے اس دورہ کے دوران مزید بتایا کہ محکمہ زراعت نے وزیر اعلیٰ پنجاب کی خصوصی ہدایت پر عوام کی سہولت اور خدمت کے لئے صوبہ بھر میں رمضان المبارک کے موقع پر 307 فنیئر پرائس شاپس قائم کیں ہیں اور اس بابرکت مہینے میں قائم کردہ ان فنیئر پرائس شاپس پر کنٹرول ریٹ پر اشیائے ضروریہ کی دستیابی کو یقینی بنایا گیا ہے۔ اس کے ساتھ ساتھ ان فنیئر پرائس شاپس پر دستیاب اشیائے خورد و نوش کی کوالٹی اور قیمتوں کو بھی مسلسل مانٹر کیا جا رہا ہے۔ انھوں نے مزید بتایا کہ محکمہ زراعت 11 اشیائے ضروریہ جن میں آلو، پیاز، ٹماٹر، بھنڈی، کدو، کریلا، مسور، ماش، سفید چنا اور چاول شامل ہیں کی دستیابی ہول سیل ریٹ پر جب کہ بقایا اشیائے خورد و نوش جن میں دال چنا، سیب، کھجور، کیلا، بیسن اور لیموں شامل ہیں وہ 20 روپے فی کلوگرام کی سبسڈی پر دستیابی یقینی کو بنایا جا رہا ہے۔ کیبنٹ کمیٹی نے 32 کروڑ روپے کی خطیر رقم سبسڈی کی مد میں ان اشیائے خورد و نوش کی بلا تعطل ترسیل کے لئے منظور کی ہے۔

☆☆☆☆☆